



21 - ஸுந்த³ரகாண்ட³ ஏகவிம்ஸ: ஸர்க³:

ராவண நிராகரணம்

தஸ்ய தத்³ வசநம் ஸ்ருத்வா ஸீதா ரௌத்³ரஸ்ய ரக்ஷஸ: |
ஆர்தா தீ³நஸ்வரா தீ³நம் ப்ரத்யுவாச ஸநைந் வச: || 1 ||

து³:கா²ர்தா ருத்³தீ ஸீதா வேபமாநா தபஸ்விநீ |
சிந்தயந்தீ வராரோஹா பதிமேவ பதிவ்ரதா || 2 ||

த்ருண மந்தரத: க்ருத்வா ப்ரத்யுவாச ஸாசிஸ்மிதா |
நிவர்தய மநோ மத்த: ஸ்வஜநே க்ரியதாம் மந: || 3 ||

ந மாம் ப்ரார்த²யிதும் யுக்தம் ஸுஸித்³தி⁴மிவ பாபக்ருத் |
அகார்யம் ந மயா கார்ய மேக பத்ந்யா விக்³ர்ஹிதம் || 4 ||

குலம் ஸம்ப்ராப்தயா புண்யம் குலே மஹதி ஜாதயா |
ஏவமுக்த்வா து வைதே³ஹீ ராவணம் தம் யஸஸ்விநீ || 5 ||

ராக்ஷஸம் ப்ருஷ்ட²த: க்ருத்வா பூ⁴யோ வசந மப்³ரவீத் |
நாஹ மௌபயிகீ பா⁴ர்யா பரபா⁴ர்யா ஸதீ தவ || 6 ||

ஸாது⁴ த⁴ர்ம மவேக்ஷஸ்வ ஸாது⁴ ஸாது⁴ வ்ரதம் சர |
யதா² தவ ததா²(அ)ந்யேஷாம் தா³ரா ரக்ஷயா நிஸாசர || 7 ||

ஆத்மாந முபமாம் க்ருத்வா ஸ்வேஷு தா³ரேஷு ரம்யதாம் |
அதுஷ்டம் ஸ்வேஷு தா³ரேஷு சபலம் சலிதேந்த்³ரியம் || 8 ||

நயந்தி நிக்ருதி ப்ரஜ்ஞம் பரதா³ரா: பராப⁴வம் |
இஹ ஸந்தோ ந வா ஸந்தி ஸதோ வா நாநுவர்தஸே || 9 ||

ததா² ஹி விபரீதா தே பு³த்³தி⁴ ராசார வர்ஜிதா |
வசோ மித்²யா ப்ரணீதாத்மா பத்²யமுக்தம் விசக்ஷணை: || 10 ||

ராக்ஷஸாநா மபா⁴வாய த்வம் வா ந வ்ரதிபத்³யஸே |
அக்ருதாத்மாந மாஸாத்³ய ராஜாந மநயே ரதம் || 11 ||



ஸம்ருத்³தா⁴நி விநஸ்யந்தி ராஷ்ட்ராணி நக³ராணி ச ।
ததே²யம் த்வாம் ஸமாஸாத்³ய லங்கா ரத்நௌக⁴ ஸங்குலா ॥ 12 ॥

அபராதா⁴த் தவைகஸ்ய ந சிராத்³ விநஸிஷ்யதி ।
ஸ்வக்ருதைர் ஹந்யமாநஸ்ய ராவணா தீ³ர்க⁴த³ ர்ஸிந: ॥ 13 ॥

அபி⁴நந்த³ந்தி பூ⁴தாநி விநாஸே பாப கர்மண: ।
ஏவம் த்வாம் பாப கர்மாணம் வக்ஷ்யந்தி நிக்ருதா ஜநா: ॥ 14 ॥

தி³ஷ்டயைதத்³ வ்யஸநம் ப்ராப்தோ ரௌத்³ர இத்யேவ ஹர்ஷிதா: ।
ஸக்யா லோப⁴யிதும் நாஹ மைஸ்வர்யேண த⁴நேந வா ॥ 15 ॥

அநந்யா ராக⁴வேணாஹம் பா⁴ஸ்கரேண ப்ரபா⁴ யதா² ।
உபதா⁴ய பு⁴ஜம் தஸ்ய லோகநாத²ஸ்ய ஸத்க்ருதம் ॥ 16 ॥

கத²ம் நாமோப தா⁴ஸ்யாமி பு⁴ஜ மந்யஸ்ய கஸ்யசித் ।
அஹ மௌபயீகீ பா⁴ர்யா தஸ்யைவ வஸுதா⁴பதே: ॥ 17 ॥

வ்ரத ஸ்நாதஸ்ய தீ⁴ரஸ்ய வித்³யேவ விதி³தாத்மந: ।
ஸாது⁴ ராவண ராமேண மாம் ஸமாநய து³:கி²தாம் ॥ 18 ॥

வநே வாஸிதயா ஸார்த்²ம் கரேண்வேவ க³ஜாதி⁴பம் ।
மித்ர மௌபயிகம் கர்தும் ராம: ஸ்தா²நம் பரீப்ஸதா ॥ 19 ॥

வத⁴ம் சாநிச்ச²தா கோ⁴ரம் த்வயா(அ)ஸௌ புருஷர்ஷப⁴: ।
விதி³த: ஸ ஹி த⁴ர்மஜ்ஞ: ஸரணாக³த வத்ஸல: ॥ 20 ॥

தேந மைத்ரீ ப⁴வது தே யதி³ ஜீவிது மிச்ச²ஸி ।
ப்ரஸாத³யஸ்வ த்வம் சைநம் ஸரணாக³த வத்ஸலம் ॥ 21 ॥

மாம் சாஸ்மை ப்ரயதோ பூ⁴த்வா நிர்யாதயிது மர்ஹஸி ।
ஏவம் ஹி தே ப⁴வேத் ஸ்வஸ்தி ஸம்ப்ரதா³ய ரக்ஷ⁴த்தமே ॥ 22 ॥

அந்யதா² த்வம் ஹி குர்வாணோ வத⁴ம் ப்ராப்ஸ்யஸி ராவண ।
வர்ஜயேத்³ வஜ்ர முத்ஸ்ருஷ்டம் வர்ஜயே த³ந்தகஸ் சிரம் ॥ 23 ॥

த்வத்³வித⁴ம் து ந ஸங்க்ருத்³தோ⁴ லோகநாத²: ஸ ராக⁴வ: ।
ராமஸ்ய த⁴நுஷ: ஸப்³த³ம் ஸ்ரோஷ்யஸி த்வம் மஹாஸ்வநம் ॥ 24 ॥

ஸதக்ரது விஸ்ருஷ்டஸ்ய நிர்கோ⁴ஷ மஸநேரிவ ।
இஹ ஸிக்⁴ரம் ஸுபர்வாணோ ஜ்வலிதாஸ்யா இவோரகா³: ॥ 25 ॥

இஷவோ நிபதிஷ்யந்தி ராம லக்ஷ்மண லக்ஷணா: ।
ரக்ஷாம்ஸி பரிநிக்⁴நந்த: புர்யா மஸ்யாம் ஸமந்தத: ॥ 26 ॥

அஸம்பாதம் கரிஷ்யந்தி பதந்த: கங்க வாஸஸ: ।
ராக்ஷஸேந்த்³ர மஹாஸர்பாந் ஸ ராம க்³ருடோ³ மஹாந் ॥ 27 ॥

உத்³த⁴ரிஷ்யதி வேகே³ந வைநதேய இவோரகா³ந் ।
அபநேஷ்யதி மாம் ப⁴ர்தா த்வத்த: ஸிக்⁴ர மரிந்த்³ம: ॥ 28 ॥

அஸுரேப்⁴ய: ஸ்ரியம் தீப்³தாம் விஷ்ணு ஸ்த்ரிபி⁴ரிவ க்ரமை: ।
ஜநஸ்தா²நே ஹதஸ்தா²நே நிஹதே ரக்ஷஸாம் ப³லே ॥ 29 ॥

அஸக்தேந த்வயா ரக்ஷ: க்ருத மேத த்³ஸாது⁴ வை ।
ஆஸ்ரமம் து தயோ: ஸூந்யம் ப்ரவிஸ்ய நரஸிம்ஹயோ: ॥ 30 ॥

கோ³சரம் க்³தயோர் ப்⁴ராத்ரோ ரபநீதா த்வயாத⁴ம ।
ந ஹி க்³ந்த⁴ முபாக்⁴ராய ராம லக்ஷ்மணயோஸ் த்வயா ॥ 31 ॥

ஸக்யம் ஸந்த்³ர்ஸநே ஸ்தா²தும் ஸுநா ஸார்தூ³லயோ ரிவ ।
தஸ்ய தே விக்³ரஹே தாப்⁴யாம் யுக்³க்³ரஹண மஸ்தி²ரம் ॥ 32 ॥

வ்ருத்ரஸ் யேவேந்த்³ர பா³ஹுப்⁴யாம் பா³ஹோ ரேகஸ்ய நிக்³ரஹ: ।
க்ஷிப்ரம் தவ ஸ நாதோ² மே ராம: ஸௌமித்ரிணா ஸஹ ।
தோயமல்ப மிவாதி³த்ய: ப்ராணா நாதா³ஸ்யதே ஸரை: ॥ 33 ॥

கி³ரிம் குபே³ரஸ்ய க்³தோபதா⁴ய வா
ஸபா⁴ம் க்³தோ வா வருணஸ்ய ராஜ்ஞ: ।
அஸம்ஸயம் தா³ஸரதே²ர் ந மோக்ஷயஸே
மஹாத்³ரும: காலஹதோ(அ)ஸநேரிவ ॥ 34 ॥



இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே
ஸுந்த³ரகாண்டே³ ஏகவிம்ஸா: ஸர்க³: || 21 ||